


# فسطائیت

ایک ظالمانہ اور استحصالی نظام  
اندھی پہری آمریت اور جوڑو استبداد کا آغاز



## فسطائیت کے منحوس سائے

یہں تو مملکت خدا داد پاکستان پر اسی روز سے فسطائیت کے منحوس سائے پڑنے شروع ہو گئے تھے جس روز سے سیاسی قائدین ارباب بست و کشاد اور حکمرانوں نے ملک کی نظریاتی اساس سے انحراف کی راہ اختیار کر لی۔ پھر اس کے بعد جو صبح بھی طلوع ہوئی بد قسمتی سے اس نے ملک کو نظام شریعت، استحکام مملکت اور خالص اسلامی جمہوریت سے دور اور فسطائیت سے قریب تر کر دیا۔ فسطائی حکومتوں اور نااہل حکمرانوں نے یکے بعد دیگرے قریب قریب سارے فسطائی ہتھکنڈے آزمانے کی کوشش کی اور انہیں مختلف طریقوں سے برابر استعمال کرتے رہے یہاں تک کہ آبادی کے لحاظ سے ملک کا نصف سے زائد حصہ الگ ہو کر دشمن کے قبضے میں چلا گیا۔ ان فسطائی رجحانات اور تجربات کے عبرت ناک انجام بالخصوص بھٹو دور کے تباہ کن و طیروں کو دیکھتے ہوئے اس بات کی بجائے توقع کی جاسکتی تھی جب کہ واقعاتی طور پر ہمیں غصہ خوش فہمی پر مبنی اس قسم کی کوئی توقع نہیں تھی کہ نئی حکومت ان منفی رجحانات اور آگ سے کھیلنے کے تجربات سے پوری طرح اجتناب کرے گی اور ان کی جگہ وہ دینی رجحانات کو فروغ دے گی۔ خالص دینی و اسلامی، ملک کے نظریاتی، اساسی اور اخلاقی روایات کو سامنے رکھتے ہوئے تعمیر اور ترقی کی طرف متوجہ ہوگی۔ اور اچھے اسلام کی طرف پوری توجہ دے گی مگر

اے بسا آرزو کہ خاک شد

نہ وہ محفل سچی ساقی، نہ پھر وہ دور حجام آیا

تیرے ہاتھوں میں جب سے میکدے کا انتظام آیا

توقعات کے یہ خیالی خاک کے قلب و نگاہ کو نشاط اور آسودگی بخشنے بھی نہ پائے تھے کہ برسر اقتدار گروہ کے تشویش ناک عزائم کھل کر سامنے آنے لگے۔ رہبری کے پردے میں پھر سے وہی رہزنی و ہرائی جا رہی ہے سب جانتے

ہیں کہ رہن کون ہیں ان کے خدو خال برہنہ ہیں اور جو عالمی سیاسی شاطروں کی مہرہ بازی کا کرشمہ ہیں۔ آج ایک معمولی سمجھ بوجھ رکھنے والے آدمی پر بھی یہ حقیقت عیاں ہونے لگی کہ اس ملک کے عوام کے ساتھ سخت دھوکہ ہوا ہے جو جماعت غریبوں کی ہمدردی اور جمہوریت کی بحالی کے بلند بانگ دعوے لے کر اقتدار تک پہنچا ہے۔ وہ اس ملک سے دین کو مٹانے، علماء کے اثر و رسوخ، عظمت دینی، سیاسی شخص اور معاشرتی وقار کو گرانے، فرقہ واریت کے فروغ دینے اور فسطائیت کو قائم کرنے پر ادھار کھائے بیٹھی ہے۔

چلنا ذرا آیا ہے تو اترا تے چلے ہو

### خلفشار و دہشت پسندی اور معاشی استحصال

ہم کل بھی اس معاملے میں کسی غلط فہمی کا شکار نہیں تھے بلکہ اپنے دینی و اسلامی فریضہ منصبی کے پیش نظر قوم کو آگاہ کرنے میں بھی سستی المقدر کوئی کسر نہیں چھوڑی اس لئے ہم ہر سب اقتدار جماعت کی ہیئت، جمہوریت پسندی، اسلام سے تعلق اور اہداف اور اعمال کی ترجیحات پر کوئی مستقل تبصرہ نہیں کرنا چاہتے البتہ اس کی دن پارٹی امریت اور فسطائی مہم کی نشاندہی کر دیتے ہیں تاکہ اس ملک کے خیر خواہ پہلے کی نسبت اور بھی اچھی طرح جان لیں کہ اس ملک کو کسی خطرناک راہ پر دھکیلا جا رہا ہے۔ کسی ملک پر فسطائی نظام کو ایک ہی لگے بندھے طریق سے مسلط نہیں کیا جاتا بلکہ بعض سیاسی مہرے اپنے بیرونی آقا یا ان دلی نعمت کے اشاروں پر دستوری ضابطوں کو پامال کرتے ہوئے اقتدار پر قابض ہو جاتے ہیں۔ اور ملک میں سیاسی، معاشرتی اور اخلاقی زندگی کو اسی حد تک پریشان کن بنا دیا جاتا ہے کہ آزادی کی فضائیاں کے لئے ایک ہولناک عذاب کی صورت اختیار کر لیتی ہے ظلم اور استبداد کے دیوانسانی لہو چاٹنے کے لئے یکسر آزاد کر دئے جاتے ہیں جن کے ظالمانہ ہتھکنڈوں سے لوگ قید و بند کی صعوبتوں کو آزادی کی برکات کے مقابلے میں اپنے لئے زیادہ بہتر خیال کرنے لگتے ہیں۔ مقصد یہی ہوتا ہے کہ لوگ اس قدر بے حس اور بے ضمیر بنا دئے جائیں کہ انہیں کبھی ظلم اور استبداد کے خلاف آواز بلند کرنے کی جسارت ہی نہ ہو۔ یوں تو فسطائیت کے بھی مختلف روپ ہیں مگر جو فسطائیت، خلفشار، دہشت پسندی، اباحت، جنسی انارکی، فحاشی، دھونس دھاندلی، عدم تحفظ کے شدید احساس اور معاشی انصاف کے پردے میں معاشی استحصال اور نا انصافی کے جلو میں آتی ہے وہ نتائج کے اعتبار سے انتہائی تباہ کن ہوتی ہے۔ کیونکہ اس میں پہلے آزادی کے احساسات کو مردہ کیا جاتا ہے پھر ان کے مدفن پر فسطائیت کا محل تیار ہوتا ہے اس لئے اس کے علمبردار عوامی جذبات سے یکسر بے پروا ہو کر انسانوں کو جس طرح چاہتے ہیں استبداد کی چکی میں پیستے ہیں اور انہیں کسی قسم کا کوئی کھٹکے کا محسوس نہیں ہوتا کیونکہ عوام کے اندر ظلم کے خلاف احتجاج کی قوت تو کیا ان کے اندر آہ بھرنے کی سکت بھی باقی نہیں رہتی۔ یہ پاکستانی قوم کی بدقسمتی ہے کہ اس پر روز اول سے مختلف حربوں سے فسطائیت مسلط کرنے کے پیچھے تجربات کئے جاتے رہے ہیں

اور اب خلفشار اور تشدد کے ذریعہ اس ظالمانہ نظام کو رواج دینے کی کوششیں ہو رہی ہیں۔ اب کی عوامی حکومت پھر سے عوامی مفاد کے نام پر استبداد کی بھٹی میں اسے جھونک رہی ہے۔ تاکہ اس کی انسانیت جھلس کر رہ جائے اور اس کی آرزوئیں اور تمنائیں جل کر خاکستر ہو جائیں اور اس کے اندر کبھی بھی یہ احساس زندہ نہ ہونے پائے کہ وہ ذمی روح انسانوں کا گروہ ہے جسے اللہ تعالیٰ نے اشرف المخلوقات کی خلعت عطا فرما کر اس دنیا میں بھیجا ہے اس لئے وہ اپنے جیسے انسانوں کی غلامی کے لئے نہیں بلکہ خدا کی غلامی کے لئے پیدا ہوئی ہے۔ اور جو فرد یا گروہ اجتماعی مفاد کے نام پر چراغاں کر کے اس کے انسانی حقوق سلب کرتا ہے وہ اس کا بھی خواہ نہیں بلکہ اس کا دشمن ہے۔

تم تو مصروف چراغاں تھے نہیں کیا معلوم

اس دیوالی میں دئے بکھ گئے کتنے گھر کے

”انا ولا غیر“ کا فلسفہ غرور

ضروری ہے کہ موجودہ حالات کا اپنے پس منظر اور پیش منظر کے اعتبار سے ایک تحقیقی جائزہ لیا جائے اور اس کے ساتھ یہ بھی بتایا جائے کہ اسلامی معاشرہ کے لئے ارتقاء و خروج، بقا و سالمیت اور زندگی کے رواں دواں قافیہ کے ساتھ جانے کے لئے صحیح اور معتدل راہ کیا ہے اس وقت ملک بھر کی تمام دینی قوتوں و درویند مسلمانوں اور جمہور اہل اسلام سب سے زیادہ اسی مخلصانہ مشورہ کی ضرورت ہے اور اس سلسلہ میں ذرا سی غلطی اور تھوڑی سی بے اعتدالی بھی ان کو کہیں سے کہیں لے جاسکتی ہے۔

یک لحظہ غافل گشتم و صد سالہ راہم دور شد

بدقسمتی سے فسطائی نظام دہشت اور غنڈہ گردی کے بل بوتے پر آگے بڑھتا ہے اور خوف و ہراس کی مدد سے اپنا تسلط قائم رکھتا ہے سب جانتے ہیں کہ حکمران مسلمان کہلانے کے باوجود احکام اسلامی پر نہ تو خود عمل پیرا ہیں اور نہ اس کے اجراء کے عزائم رکھتے ہیں حکومت ہی کی سرپرستی میں پھر سے غنڈوں، بد معاشوں، چوروں، مجرموں، شرابیوں اور فتنہ پروروں کا طوطی بولنے لگا ہے۔ شرفار کی پگڑیاں اچھالنے میں کوئی باک محسوس نہیں کی جا رہی ملک میں اسلامی اقدار کے بجائے لادینی کردار کی ترویج کی جا رہی ہے خدا کی حاکمیت اپنی حکومت کو اور دینی مسلمات اور اخلاقی اقدار کے مقابلے میں آڑے کونسلوں اور ثقافتی اداروں کو ترجیح دی جا رہی ہے۔ خالص مذہبی اور دینی قوتوں، اپنے مخالفین اور حزب اختلاف کے قائدین کے خلاف توپوں کے دہانے کھول دئے گئے ہیں۔ فسطائیت اور بھڑوزم کی ایک روایت یہ بھی ہے کہ وہ اپنے سوا کسی اور کو قیادت کے منصب یا متبادل قیادت کے طور پر ابھرتے دیکھنے کا روادار نہیں ہے انا ولا غیر کا فلسفہ غرور اس کی فطری نہاد ہے۔ شگالگو کے جرم، لندن کے ڈاکو، ماسکو کے قزاق، یونان کے رسہ گیر، اسرائیل کے غنڈے اور بھارت کے ایجنٹ اب کے عوامی دور سعادت میں مگر کس کد میدان

میں آگئے ہیں۔ شرفار اور سادہ لوح مسلمانوں کے ضمیر و ایمان خریدنے اور انہیں انسانیت کے اہل مقام سے ہٹانے کے لئے لاپنج، دھونس و ہلکی دھاندلی اور ظلم و تشدد کا کوئی حربہ بھی ایسا نہیں رہا جسے آزمانے کی کوشش نہ کی جا رہی ہو۔ بہر حال حکمرانوں کے عزائم، حکومت کی پالیسیاں، مستقبل کے ترجیحات، حکومتی ہیئت کے غوامض اور اسرار سے واقفیت کسی بھی سوچو بوجھ رکھنے والے انسان سے مخفی نہیں رہی۔ حکومت کا ہر کل پرزہ، وزیر ار، مشیران یا تمکین ممبران پارلیمنٹ اور افسران محکمہ غرض ہر شخص بے نقاب ہو کر سامنے آ رہا ہے، نشریاتی اداروں، انٹرویوز، پریس کانفرنسوں، جلسوں میں تقابیر اور روزانہ کے اخباری بیانات سے سب کی انفرادی سیرت اور اجتماعی ذہنیت کی پہچان ہر کہہ و مہ پر عیاں ہو گئی ہے۔ کھرے اور کھوٹے دونوں نکھر گئے ہیں۔ اقتدار اور جاہ و منصب اور سیاسی قیادت کا بیٹھ ایسا پیمانہ ہے جس سے رہنمایان قوم کے ظرف کا صحیح صحیح اندازہ ہوتا ہے۔

خدا جانے کس کس پہ الزام آتا

اگر ہم بیاں اپنی رو دا کرتے

### غیر جمہوری، غیر آئینی، ظالمانہ غیر منصفانہ اور یک طرفہ فیصلے

اس دنیا میں جہاں کہیں بھی عوامی آمریت کی راہ سے فسطائیت کا ظالمانہ نظام برپا کیا گیا ہے اور اس کے فروغ، ترویج اور غلبے کے لئے جو پالیسیاں، جو طریقے جو حربے اور جو طریقے اختیار کئے گئے ہیں۔ موجودہ حکومت اور عوام کے اندر بھی وہی پہلو بڑے نمایاں نظر آ رہے ہیں۔

برسر اقتدار طبقے کی زبان پر ہر وقت عوامی مفاد کا ورد جاری رہنے لگا ہے اور عوام عوام کے نعرے سن سن کر لوگوں کے کان پاک رہے ہیں۔ مگر عوام کے لئے سوائے الفاظ کی شیعہ بانڈی کے اور کچھ نہیں کیا جا رہا۔ بیچاری عوام کو صرف لفل تسلیوں پر زندہ رکھنے کی کوشش جاری ہے۔ بے روزگاری اور معاشی ناہمواری کے وہ مسائل جو اہل وطن کی زندگیوں کو عذاب بنائے ہوئے ہیں اس عذر کے تحت ٹائے جا رہے ہیں کہ خزانہ خالی اور ملک دیوالیہ ہے۔ مزدوروں بے روزگاروں، کسانوں، آجروں کو تو ان کے حقوق و مراعات کے جواب میں "خزانہ خالی" ہے کی غزل الاپی جاتی ہے مگر بیرو کر لسی کے چونچلے پورے کرنے کے لئے ایک ہزار سی سی کی نیٹی گاڑیاں خریدنے کی باقاعدہ اجازت دے دی گئی ہے۔ مشیروں کی ایک فوج ظفر موج بھرتی کر کے اور ون پارٹی کارکنوں کو سرکاری ملازمین بنا کر ایک طرفہ، غیر منصفانہ ظالمانہ غیر جمہوری اور غیر آئینی فیصلوں کو قوم پر مستط کر دیا گیا ہے۔

میرا قائل انہیں کہتے ہیں سب اور ٹھیک کہتے ہیں

قسم سو بار وہ کھائیں قسم کھانے سے کیسا ہوگا

دھواں دھار تقریروں اور بے پناہ پروپیگنڈے کے زور سے عوام کو سطحیت اور جذباتی دگر پر لایا جا رہا ہے

تاکہ وہ خاص دینی، اسلامی، قومی، اخلاقی اور مثبت اقدار پر اکٹھے نہ ہو سکیں۔ سیاستدانوں کی اکثریت قومی اور دینی جذبے سے عاری ہے اور جن لوگوں سے قدرے توقع تھی وہ بھی لادین مغربی جمہوریت کے بھینٹے چڑھ گئے ہیں اور بدقسمتی سے اس دور میں بھی عمار سوڈ کا ایک طلحہ اوامر کا حریف، نوابی کا حلیف اور منبر و محراب کا سوڈا گریں بیٹھا ہے۔

اہم قومی امور اور ملک کی پالیسی کے معاملات میں قومی عزت، سیاسی آبرو، ملکی ناموس اور دینی شرف تک کی خرید و فروخت کا بازار گرم ہے۔ بڑے بڑے سرستہ راز، حکام کی خندہ ہائے نیم کشی میں گم ہوتے جا رہے ہیں، غریبوں کی جرات جسارت، قربانی استقامت اور صداقت کے اعتراف و احترام کا محض پروپے گنڈہ ہے عملاً وہی جاگیر دار اور حکومت کے اہلکار پل رہے ہیں جو اس تمام کئے دھرے کے ذمہ دار ہیں۔

### عوام کے خلاف سازشیں سندھی نیشنل ازم کا فلسفہ

دعویٰ تو اس امر کا ہے کہ حکومت جمہوری اور عوام کی ہے مگر عوام کے خلاف سازشیں کر کے انہیں زیادہ سے زیادہ بس بنانے کی تدابیر اختیار کی جا رہی ہیں۔ حکومت کا مزاج سرتاپا فسطائی آمرانہ اور جاہلانہ ہے جمہوریت تو سرپیٹ کے عنقا ہو گئی ہے۔ جمہوری نظام سیاسی جماعتوں کے ذریعہ چلتا ہے اس لئے سیاسی جماعتوں کو جمہوری بنانے پر خصوصی توجہ دی جاتی ہے مگر پاکستان دنیا کا نرالا ملک ہے جہاں جمہوریت کی دعوے دار اور برسر اقتدار پارٹی کی سربراہ سمیت ڈبیرے اور جاگیر دار، خوانین اور سردار اپنی سیاسی پارٹیوں کی طرح نظام حکومت کو بھی اپنی جاگیروں اور راجوڑوں کی طرح چلا رہے ہیں انتخابات اور جمہوریت کا نعرہ حصول اقتدار کے لئے لگایا جاتا ہے۔ پارٹی منشور، ملک کی نظریاتی اساس اور دستور رومی کے پیرزے اور اخلاقی اقدار ٹشو پیپر سے زیادہ اہمیت نہیں رکھتے۔ ملکی سیاست بھی پیروں، نوابوں، شہزادوں اور شہزادیوں کا ورثتی کھیل بن چکی ہے سیاسی پارٹیاں ورثت اور نامزدگی کے ذریعہ چل رہی ہیں۔ اس خام مواد کے ساتھ کیا واقعی "عوامی حکومت" کے قیام کا خواب شرمندہ تعبیر ہو چکا ہے۔

جدوجہد تک تیری زلفوں سے پیچ و خم نہیں ہوں گے

ستم دنیا میں بڑھتے ہی رہیں گے کم نہیں ہوں گے

ملک کی سب سے بڑی سیاسی جماعت اور اس کی اتحادی تنظیمیں مجرموں کے محافظ اور ان کی پناہ گاہ بن گئی ہیں۔ عوام کے لئے اس سے بڑا عذاب اور کوئی نہیں۔ حالانکہ یہ ان کی ذمہ داری تھی کہ وہ پہلے اپنی صفوں میں شامل مجرموں کو پکڑتے، انہیں قانون کے حوالے کرتے یا کم از کم افراد کی کردار سازی اور فروغ خیر کے لئے ان کی تعلیم و تربیت کا اہتمام کرتے تو وہ معاشرہ کے لئے سراسر جنت بن سکتے تھے۔ موجودہ صورت حال نے مملکت کی حدود اور ملت کے وجود میں سینکڑوں متحارب دائروں کو جنم دیا ہے جن کے اندر مجرموں کی محفوظ پناہ گاہیں ہیں اور ان کی نرسریاں ہیں جن کے

باہم جنگ و جدل ہے معرکہ آرائی ہے صف بندی اور ایک دوسرے کو ختم کرنے کے عزائم ہیں قانون بے بس، محافظ قانون بے اختیار اور حاکمان وقت مفلوج ہیں۔ عدل کے تقاضے کیسے پورے ہوں۔ مجرموں کو کیفر تک کون پہنچائے۔ گروہی مفادات کے رجحان نے پوری قوم کے اجتماعی مفاد کو خطرہ میں ڈال دیا ہے۔

علاقائی تعصب اور پنجابی دس ذہنی نیشنلزم کا نشوونما کھڑا کر کے مستحکم مملکت کو تشننت و انتشار اور انحطاط کی طرف لے جایا جا رہا ہے۔ لوگوں کی اجتماعی زندگی زیادہ سے زیادہ خلفشار کی نذر کر کے ملک کے اندر افراتوق اور باہمی آویزشیں پھیلانے میں کوئی کسر نہیں چھوڑی جا رہی۔ قصداً ایسی پالیسیاں بنائی جا رہی ہیں جن سے معاملات سلجھنے کے بجائے الجھنے ہیں اور عوام کے اندر اپنے مستقبل کے بارے میں مایوسی کے احساسات پیدا ہونا شروع ہو جائیں۔ تاکہ فسطائیت کی علمبردار قوتیں طوفان اٹھا کر عوام کے بے سنگر فکری جہاز کو جس طرف چاہیں بہا کر لے جائیں۔ لیکن اگر قوم ذہنی اعتبار سے متوازن اور جذباتی لحاظ سے معتدل ہے تو ایسی تناسب سے اس میں فسطائی نظام کا قیام ناممکن ہوگا۔

### ملک کو سیکولر اور سوشلسٹ سیٹے بنانے کی مذہب مساعی

بدقسمتی سے جس طبقہ کے ہاتھ میں اس وقت ملک کی زمام کار ہے اس کی ذہنی ساخت، اس کی تعلیم و تربیت اور اس کی ذاتی اور سیاسی مصالح کا تقاضا ہے کہ اس ملک میں مغربی افکار و اقدار کو فروغ دیا جائے اور اس ملک کو مغربی ممالک کے نقش قدم پر چلایا جائے اور جو ذہنی تصورات، قومی عادات، قواعد و احکامات اور قوانین و روایات اس مقصد میں مزاحم ہوں ان میں ترمیم و تیسخ کی جائے۔ بالاختصار یہ کہ ملک اور معاشرہ کو تدریجی طور پر لیکن عوام اور فیصلہ کے ساتھ مغربیت اور مکمل لادینیت کے سانچے میں ڈھال دیا جائے۔ اور ملک کو ایک اسلامی ریاست کا شخص دینے کے بجائے سیکولر اور ایک سوشلسٹ سیٹے میں تبدیل کر دیا جائے اور یہ اس لئے کہ خود ارباب اقتدار کی روح ثقافت زدہ ہے ان کے نفس اس کے زہر سے مسموم ہو چکے ہیں اور ان کے عہد اقتدار کے آغاز ہی سے ایسی ثقافت، ارتدادی ثقافت اور اشتراکی ثقافت کے مزہلوں کو ملک کی نوجوان دوشیزاؤں کی عورت و آبرو کا خون پلایا جا رہا ہے۔

۲۲ جنوری کو پاکستان ٹیلی ویژن پر میوزک ۱۹۸۹ء کے عنوان سے جو رسوائے زمانہ اور مادر پدر آزاد پر گرام پیش کیا گیا۔ لڑکوں اور لڑکیوں کا ایک ساتھ رقص اور بہن بھائی کا شرمناک کردار اس پر مستزاد، معلوم ہوتا ہے کہ حکومت اس ملک اور قوم کا اس طرح اخلاقی دیوالیہ نکال دینا چاہتی ہے۔ اس نئے ثقافتی دور میں یہود و ہنود اور عیسائی و اشتراکی ایجنٹ، ایجنسیاں، دین اسلام، اخلاقی اقدار، شرافت، شرم و حیا اور قومی غیرت و حمیت کے خلاف کسی بھی ممکن حربہ کے اختیار کرنے سے دریغ نہیں کر رہے وہ اس قسم کے شیطانی حربوں سے اسلامی حمیت اور دینی غیرت کو شکست دینا چاہتے ہیں۔ اس لئے اخلاقی رہزنوں اور عالمی قزاقوں کا پورا زور اور حکومتی



نظام دیکھ کر یوں محسوس ہوتا ہے کہ دستور مملکت ہو یا جمہوریت، اخلاقی اقدار ہوں یا نظام سیاست سب کو باڑیچہ اطفال بنا دیا گیا ہے۔ بدقسمتی سے لادین سیاست دان، اور امر اور زار سمیت، ملت کا بڑا ناکارہ عنصر بن چکے ہیں۔ اب ان سے خوشنما کے سوا کسی بھی جوہر کی توقع عجبت ہے ان کا وجود قوم کے لئے سرطان کا پھوٹا ہے۔ بیوروکریٹس اور حکام مغربی تہذیب اور انگریز کی گود میں پلے ہیں جو اپنے آقا یا ولی نعمت ہی کی وفاداری کا مکمل نمونہ ہیں۔ وزیر اعظم کے زعم اقتدار طنطنے، جذباتی و انتقامی زبان، کبر نفسی، ضمنی انتخابات میں کم حوصلگی، پنجاب کی صوبائی حکومت کے معاملے میں کم ظرفی اور ناشائستہ لب و لہجہ سے عام لوگ یہی تاثر لیتے ہیں کہ جن راہوں سے فسطائی نظام آتا ہے ان راستوں کو کھولا بلکہ اچھی طرح کشادہ بنایا جا رہا ہے تاکہ اس کی پیش قدمی میں کسی قسم کی مزاحمت نہ ہونے پائے۔ بلکہ ان راہوں میں جو موانع موجود تھے انہیں پوری قوت کے ساتھ مٹایا جا رہا ہے۔ کراچی کی ایک تقریب میں جناب ڈاکٹر رشید چودھری کی اس لئے پسلیاں توڑ دی گئیں کہ اس نے حکومت کے ایک وزیر کی موجودگی میں صدر ضیاء الحق مرحوم کا نام لیا تھا۔ بے چارے فسطائی سیاست کے انتقامی پہلو کی زد میں آگئے اور اب موت و حیات کی کش مکش میں ہیں پھر داخلی طور پر بھی ایسے عوامل اور محرکات کو ترجیح دی جا رہی ہے جس سے لوگ فسطائیت کے قبول کرنے پر مجبور ہو جائیں۔ فسطائیت کی کامیابی کی پہلی منزل یہی ہے کہ عوام پر اپنی پریشاں فکری اور پریشاں نظری کی وجہ سے ان کا گہر مقصود ان کی نگاہوں سے اوجھل ہو جائے انہیں یہ معلوم نہ ہو سکے کہ انہوں نے کدھر جانا اور کیا کرنا ہے ان کی جدوجہد اور صلاحیتوں کا کوئی تعمیری مصروف باقی نہ رہے اور قید ہونے کے باوجود انہیں اپنی گرفتاری کا احساس نہ ہو۔

قید خانے کی بظاہر کوئی دیوار نہیں

ہم گرفتار ہیں ایسے کہ گرفتار نہیں

### الحاد کا فروغ، معاشی بے تدبیریاں اور تلخ ثمرات

فسطائیت چھوٹی چھوٹی قومیتوں کا تصور ابھارنے سے ملت کا شیرازہ منتشر کر دیتی ہے جس سے فکری انتشار پیدا ہوتا ہے جو خود فسطائیت کے پینے اور لادینی نظاموں کے غلبہ اور فروغ پانے کے لئے کھاد کا کام دیتا ہے۔ آغاز کار ہی سے آپ ریڈیو ٹیلی ویژن کے صرف ایک روز کے پروگراموں کا جائزہ لے لیں۔ سرکاری اخبارات کے اداریوں، شہ سرخبروں اور مضامین پر اچھٹی ہوئی نگاہ ڈالیں تو حکومت کے عزائم کا بخوبی اندازہ ہو جائے گا۔ دو ماہ کے اس قلیل عرصہ میں جس الحاد اور انتشار کے بیج عوام کے ذہنوں میں بوئے گئے ہیں اس کے تلخ ثمرات قومی زندگی کے ہر گوشے میں دیکھے جاسکتے ہیں۔ معاشی زندگی میں بھی خلفشار کے جو بھیا نک اور خوفناک مناظر سامنے آرہے ہیں اس سے تو یہ تصور بھی نہیں کیا جاسکتا۔ کہ بے چارے مزدور کی شب تار ایک بھی دور ہو جائے گی اور معاشرہ بے روزگاری کے دسرت برد سے نجات حاصل کرے گا۔ یا بڑھتی ہوئی مہنگائی اور چڑھتی ہوئی قیمتوں کی عنان روک کر ان کے اندر



اعتدال بھی پیدا کیا جاسکے گا؟

اور ہم سمجھتے ہیں کہ معاشی میدان میں قصداً اور پیہم بے تدبیریاں کر کے روزگار اور قیمتوں کے توازن کو شدید متزلزل رکھ کر خوف مہراس کی ایسی کیفیت پیدا کی جا رہی ہے جو بالآخر فسطائیت کے قیام پر منتج ہو۔ سستی شہرت کے حصول کے لئے رنجوش کن نعروں کی بھرمار سے محنت کشوں کا دل بہایا جا رہا ہے جس کا نتیجہ یہ ہے کہ سرمایہ کاری کا دائرہ سکڑنے کی وجہ سے پیدائش دولت اور روزگاریں تشویشناک حد تک کمی واقع ہو رہی ہے۔ اشیاء و فن کی قیمتوں میں سرعت سے اضافہ ہو رہا ہے جس کی وجہ سے موجودہ حالات میں ایک نادر اور مفلس تو کیا ایک اوسط درجے کی آمدنی رکھنے والے شخص کی زندگی بھی عذاب بن گئی ہے۔ علاوہ ازیں دہشت پسند اور غنڈہ گردی کی قہر مانیوں سے شاید ہی کوئی شہری ہو جو پریشان حال نہ ہو۔ سماج دشمن عناصر کے حوصلے بڑھ گئے ہیں۔ وہ ہر کام دیدہ دلیری سے کر گزرتے ہیں۔ کوئی ان سے باز پرس کی جرأت نہیں کرتا، قتل، ڈاکو زنی، چوری، اغوا، بربریت اور اس نوعیت کے دوسرے سنگین جرائم زندگی کا معمول بن گئے ہیں۔ ان جرائم کے بڑھنے سے عوام میں عدم تحفظ کا احساس پرورش پارہا ہے جو فسطائیت کے قیام کے لئے نہایت ضروری ہے کیونکہ جو شخص اپنی زندگی اور آبرو کو محفوظ سمجھتا ہے۔ اس کے اندر اپنے انسانی اور شہری حقوق کے تحفظ کا احساس بھی انگڑائیاں لیتا ہے اور جو شخص اپنی زندگی کو ہر لمحہ غیر محفوظ سمجھتا ہے۔ وہ ایسی غلامی کو اپنے لئے بہت بڑی نعمت خیال کرتا ہے جس کا طوق پہننے سے اس کی زندگی کا تحفظ ہو جائے۔ ع

کہ غلامی میں بدل جاتا ہے قوموں کا ضمیر

فسطائیت کے تسلط، ترویج اور غلبہ و فروغ کا یہ اندوہناک آغاز اس کے علمبرداروں کے لئے تو خوشی اور مسرت کا باعث ہو سکتا ہے مگر اس ملک کے حقیقی بھی خواہوں کے لئے سخت وجہ پریشانی ہے جو اس ملک کو اس لعنت سے محفوظ و مامون دیکھنا چاہتے ہیں۔ خدا کرے کہ یہ احساس واقعہ بھی اصلاح انقلاب امت کا ذریعہ ہو۔

ہنسنے کا تو موقع نہیں آبیٹھ کے رو لیں

یہ فرصت غم بھی دلِ ناکام بہت ہے

**وفیات**

جناب الحاج محمد یوسفؒ | ۱۶ جنوری ۱۹۸۹ بروز پیر دارالعلوم کے ایک نہایت مخلص اور ہمدرد رکن شہری جناب الحاج محمد یوسفؒ کا بھی انتقال ہو گیا اناللہ وانا الیہ راجعون۔ مرحوم مرکز علم دارالعلوم حقانیہ کے یوم تاسیس اور تعمیر کا حافظ سے خدمت اول سے لے کر اب کی وسیع تعمیرات تک دارالعلوم کے بانی و مہتمم حضرت شیخ الحدیث کے ساتھ خدمت و رفاقت خادمانہ تعلق، دلسوزی و جان فشانی اور اس گلشن علم کی سیرابی و شادابی میں ہمہ وقتی فکر و ہم اور بھرپور تعاون فرماتے رہے